

=====

AVYAKT MURLI

27 / 03 / 88

=====

27 - 03 - 88 ओम शान्ति अव्यक्त बापदादा मधुबन

सर्वश्रेष्ठ सितारा - 'सफलता का सितारा'

सभी बच्चों को खुश करने वाले, ज्ञानसूर्य - ज्ञान चन्द्रमा बापदादा अपने लक्की और लवली ज्ञान सितारों प्रति बोले

आज ज्ञान - सूर्य, ज्ञान - चन्द्रमा अपने अलौकिक तारामण्डल को देख रहे हैं। यह अलौकिक विचित्र तारामण्डल है जिसकी विशेषता सिर्फ बाप और ब्राह्मण बच्चे ही जानते हैं। हर एक सितारा अपनी चमक से इस विश्व को रोशनी दे रहे हैं। बापदादा हर एक सितारे की विशेषता देख रहे हैं। कोई श्रेष्ठ भाग्यवान लक्की सितारे हैं, कोई बाप के समीप के सितारे हैं और कोई दूर के सितारे हैं। है सभी सितारे लेकिन विशेषता भिन्न - भिन्न होने के कारण सेवा में वा स्व - प्राप्ति में अलग - अलग फल की प्राप्ति अनुभव करने वाले हैं। कोई सदा ही सहज सितारे हैं, इसलिए सहज प्राप्ति का फल अनुभव करने वाले हैं। और कोई मेहनत करने वाले सितारे हैं, चाहे थोड़ी मेहनत हो, चाहे ज्यादा हो लेकिन बहुत करके मेहनत के अनुभव बाद फल की प्राप्ति का अनुभव करते हैं। कोई सदा कर्म के पहले अधिकार का अनुभव करते हैं कि सफलता जन्म - सिद्ध अधिकार है,

इसलिए 'निश्चय' और 'नशे' से कर्म करने के कारण कर्म की सफलता सहज अनुभव करते हैं। इसको कहा जाता है - सफलता के सितारे।

सबसे श्रेष्ठ सफलता के सितारे हैं। क्योंकि वह सदा ज्ञान - सूर्य, ज्ञान - चन्द्रमा के समीप हैं, इसलिए शक्तिशाली भी हैं और सफलता के अधिकारी भी हैं। कोई शक्तिशाली हैं लेकिन सदा शक्तिशाली नहीं हैं, इसलिए सदा एक जैसी चमक नहीं है। वैराइटी सितारों की रिमझिम अति प्यारी लगती है। सेवा सभी सितारे करते हैं लेकिन समीप के सितारे औरों को भी सूर्य, चन्द्रमा के समीप लाने के सेवाधारी बनते हैं। तो हर एक अपने से पूछो कि मैं कौन - सा सितारा हूँ - लवली सितारे हो, लक्की हो, सदा शक्तिशाली हो, मेहनत अनुभव करने वाले हो वा सदा सहज सफलता के सितारे हो? ज्ञान - सूर्य बाप सभी सितारों को बेहद की रोशनी वा शक्ति देते हैं लेकिन समीप और दूर होने के कारण अन्तर पड़ जाता है। जितना समीप सम्बन्ध है, उतना रोशनी और शक्ति विशेष है। क्योंकि समीप सितारों का लक्ष्य ही है - समान बनना।

इसलिए बापदादा सभी सितारों को सदा यही ईशारा देते हैं कि लक्की और लवली - यह तो सभी बने हो, अब आगे अपने को यही देखो कि सदा समीप रहने वाले, सहज सफलता अनुभव करने वाले सफलता के सितारे कहाँ तक बने हैं? अभी गिरने वाले तारे तो नहीं हो वा पूँछ वाले तारे भी नहीं हो। पूँछ वाला तारा उसको कहते हैं जो बार - बार स्वयं से वा बाप से वा निमित्त बनी आत्माओं से - 'यह क्यों', 'यह क्या', 'यह कैसे' - पूँछते

ही रहते हैं। बार - बार पूछने वाले ही पूँछ वाले तारे हैं। ऐसे तो नहीं होना? सफलता के सितारे जिनके हर कर्म में सफलता समाई हुई है - ऐसा सितारा सदा ही बाप के समीप अर्थात् साथ है। विशेषतायें सुनीं, अभी इन विशेषताओं को स्वयं में धारण कर सदा सफलता के सितारे बनो। समझा, क्या बनना है? लक्की और लवली के साथ सफलता - यह श्रेष्ठता सदा अनुभव करते रहो। अच्छा!

आज सभी से मिलना है। बापदादा आज विशेष मिलने के लिए ही आये हैं। सभी का यही लक्ष्य रहता है कि मिलना है। लेकिन बच्चों ही लहर को देख करके बाप को सभी बच्चों को खुश करना होता है क्योंकि बच्चों की खुशी में बाप की खुशी है। तो आजकल की लहर है - अलग मिलने की। तो सागर को भी वही लहर में आना पड़ता है। इस सीजन की लहर यह है, इसलिए रथ को भी विशेष सकाश दे चला रहे हैं।

अच्छा! चारों ओर के अलौकिक तारामण्डल के अलौकिक सितारों को, सदा विश्व को रोशनी दे अंधकार मिटाने वाले चमकते हुए सितारों को, सदा बाप के समीप रहने वाले श्रेष्ठ सफलता के सितारों को, अनेक आत्माओं के भाग्य की रेखा परिवर्तन करने वाले भाग्यवान सितारों को ज्ञान - सूर्य, ज्ञान - चन्द्रमा बापदादा का विशेष यादप्यार और नमस्ते।"

पर्सनल मुलाकात के समय वरदान रूप में उच्चारें हुए अनमोल महावाक्य

1. 'सदा हर आत्मा को सुख देने वाले सुखदाता बाप के बच्चे हैं' - ऐसा अनुभव करते हो? सबको सुख देने की विशेषता है ना। यह भी ड्रामा अनुसार विशेषता मिली हुई है। यह विशेषता सभी की नहीं होती। जो सबको सुख देता है, उसे सबकी आशीर्वाद मिलती है। इसलिए स्वयं को भी सदा सुख में अनुभव करते हैं। इस विशेषता से वर्तमान भी अच्छा और भविष्य भी अच्छा बन जायेगा। कितना अच्छा पार्ट है जो सबका प्यार भी मिलता, सबकी आशीर्वाद भी मिलती! इसको कहते हैं 'एक देना हजार पाना'। तो सेवा से सुख देते हो, इसलिए सबका प्यार मिलता है। यही विशेषता सदा कायम रखना।

2. 'सदा अपने को सर्वशक्तिवान बाप की शक्तिशाली आत्मा हूँ' - ऐसा अनुभव करते हो? शक्तिशाली आत्मा सदा स्वयं भी सन्तुष्ट रहती है और दूसरों को भी सन्तुष्ट करती है। ऐसे शक्तिशाली हो? सन्तुष्टता ही महानता है। शक्तिशाली आत्मा अर्थात् सन्तुष्टता के खज़ाने से भरपूर आत्मा। इसी स्मृति से सदा आगे बढ़ते चलो। यही खज़ाना सर्व को भरपूर करने वाला है।

3. 'बाप ने सारे विश्व में से हमें चुनकर अपना बना लिया' - यह खुशी रहती है ना। इतने अनेक आत्माओं में से मुझे एक आत्मा को बाप ने चुना - यह स्मृति कितना खुशी दिलाती है! तो सदा इसी खुशी से आगे बढ़ते चलो। बाप ने मुझे अपना बनाया क्योंकि मैं ही कल्प पहले वाली

भाग्यवान आत्मा थी, अब भी हूँ और फिर भी बनूँगी - ऐसी भाग्यवान आत्मा हूँ। इस स्मृति से सदा आगे बढ़ते चलो।

4. 'सदा निश्चिन्त बन सेवा करने का बल आगे बढ़ाता रहता है'। इसने किया या हमने किया - इस संकल्प से निश्चिन्त रहने से निश्चिन्त सेवा होती है और उसका बल सदा आगे बढ़ाता है। तो निश्चिन्त सेवाधारी होना? गिनती करने वाली सेवा नहीं। इसको कहते हैं - निश्चिन्त सेवा। तो जो निश्चिन्त हो सेवा करते हैं, उनको निश्चित ही आगे बढ़ने में सहज अनुभूति होती है। यही विशेषता वरदान रूप में आगे बढ़ाती रहेगी।

5. सेवा भी अनेक आत्माओं को बाप के स्नेही बनाने का साधन बनी हुई है। देखने में भल कर्मणा सेवा है लेकिन कर्मणा सेवा मुख की सेवा से भी ज्यादा फल दे रही है। कर्मणा द्वारा किसकी मन्सा को परिवर्तन करने वाली सेवा है, तो उस सेवा का फल 'विशेष खुशी' की प्राप्ति होती है। कर्मणा सेवा भल देखने में स्थूल आती है लेकिन सूक्ष्म वृत्तियों को परिवर्तन करने वाली होती है। तो ऐसी सेवा के हम निमित्त हैं - इसी खुशी से आगे बढ़ते चलो। भाषण करने वाले भाषण करते हैं लेकिन कर्मणा सेवा भी भाषण करने वालों की सेवा से भी ज्यादा है क्योंकि इसको प्रत्यक्षफल अनुभव होता है।

6. 'सदा पुण्य का खाता जमा करने वाली श्रेष्ठ आत्मा हूँ' - ऐसे अनुभव होता है? यह सेवा - नाम सेवा का है, लेकिन पुण्य का खाता जमा करने

का साधन है। तो पुण्य के खाते सदा भरपूर हैं और आगे भी भरपूर रहेंगे। जितनी सेवा करते हो, उतना पुण्य का खाता बढ़ता जाता है। तो पुण्य का खाता अविनाशी बन गया। यह पुण्य अनेक जन्म भरपूर करने वाला है। तो पुण्य आत्मा हो और सदा ही पुण्यात्मा बन औरों को भी पुण्य का रास्ता बताने वाले। यह पुण्य का खाता अनेक जन्म साथ रहेगा, अनेक जन्म मालामाल रहेंगे - इसी खुशी में सदा आगे बढ़ते चलो।

7. 'सदा एक बाप की याद में रहने वाली, एकरस स्थिति का अनुभव करने वाली श्रेष्ठ आत्मा हूँ' - ऐसे अनुभव करते हो? जहाँ एक बाप याद है, वहाँ एकरस स्थिति स्वतः सहज अनुभव होगी। तो एकरस स्थिति श्रेष्ठ स्थिति है। एकरस स्थिति का अनुभव करने वाली श्रेष्ठ आत्मा हूँ - यह स्मृति सदा ही आगे बढ़ाती रहेगी। इसी स्थिति द्वारा अनेक शक्तियों की अनुभूति होती रहेगी।

---

### QUIZ QUESTIONS

---

प्रश्न 1 :- बापदादा ने आज कितने प्रकार के और कौन कौन से सितारे बताये ?

प्रश्न 2 :- पूँछ वाले तारा और सफलता के सितारे किसे कहा जाता है ?

प्रश्न 3 :- है सभी सितारे लेकिन सेवा में वा स्व - प्राप्ति में अलग - अलग फल की प्राप्ति अनुभव होने का कारण क्या है ?

प्रश्न 4 :- निश्चित सेवा अर्थात् क्या और निश्चित सेवा करने से कौन सा वरदान मिलता है ?

प्रश्न 5 :- कर्मणा सेवा की विशेषता क्या है ?

FILL IN THE BLANKS:-

(महानता, ब्राह्मण, ड्रामा, अपना, सेवा, साधन, आशीर्वाद, कल्प, भरपूर, बाप, सर्व, अलौकिक, भाग्यवान, सुख, पुण्य)

1 आज ज्ञान - सूर्य, ज्ञान - चन्द्रमा अपने \_\_\_\_\_ तारामण्डल को देख रहे हैं। यह अलौकिक विचित्र तारामण्डल है जिसकी विशेषता सिर्फ \_\_\_\_\_ और \_\_\_\_\_ बच्चे ही जानते हैं।

2 सबको \_\_\_\_\_ देने की विशेषता है ना। यह भी \_\_\_\_\_ अनुसार विशेषता मिली हुई है। यह विशेषता सभी की नहीं होती। जो सबको सुख देता है, उसे सबकी \_\_\_\_\_ मिलती है।

3 सन्तुष्टता ही \_\_\_\_\_ है। शक्तिशाली आत्मा अर्थात् सन्तुष्टता के खजाने से \_\_\_\_\_ आत्मा। इसी स्मृति से सदा आगे बढ़ते चलो। यही खजाना \_\_\_\_\_ को भरपूर करने वाला है।

4 बाप ने मुझे \_\_\_\_\_ बनाया क्योंकि मैं ही \_\_\_\_\_ पहले वाली भाग्यवान आत्मा थी, अब भी हूँ और फिर भी बनूँगी - ऐसी \_\_\_\_\_ आत्मा हूँ।

5 यह सेवा - नाम \_\_\_\_\_ का है, लेकिन \_\_\_\_\_ का खाता जमा करने का \_\_\_\_\_ है। तो पुण्य के खाते सदा भरपूर हैं और आगे भी भरपूर रहेंगे।

सही गलत वाक्यों को चिन्हित करें:- **【✓】 【×】**

1 :- बाप ने सारे विश्व में से हमें चुनकर अपना बना लिया' - यह खुशी रहती है ना।

2 :- शक्तिशाली आत्मा सदा स्वयं भी खुश रहती है और दूसरों को भी खुश करती है।

3 :- आज सभी से मिलना है। बापदादा आज विशेष मिलने के लिए ही आये हैं।

4 :- पुण्य का खाता अनेक जन्म साथ रहेगा, अनेक जन्म मालामाल रहेंगे - इसी नशे में सदा आगे बढ़ते चलो।

5 :- जहाँ एक बाप याद है, वहाँ एकरस स्थिति स्वतः सहज अनुभव होगी।



---

## QUIZ ANSWERS

---

प्रश्न 1 :- बापदादा ने आज कितने प्रकार के और कौन कौन से सितारे बताये ?

उत्तर 1 :- बापदादा ने आज 11 प्रकार के सितारे बताये।

- .. ① श्रेष्ठ भाग्यवान लक्की सितारे
- .. ② बाप के समीप के सितारे
- .. ③ सहज सितारे
- .. ④ मेहनत करने वाले सितारे
- .. ⑤ सफलता के सितारे
- .. ⑥ गिरने वाले तारे
- .. ⑦ पूंछ वाले तारे
- .. ⑧ लवली सितारे
- .. ⑨ लक्की सितारे
- .. ⑩ समीप के सितारे
- .. ① ① दूर के सितारे

प्रश्न 2 :- पूँछ वाले तारा और सफलता के सितारे किसे कहा जाता है ?

उत्तर 2 :- पूँछ वाला तारा उसको कहते हैं जो बार - बार स्वयं से वा बाप से वा निमित्त बनी आत्माओं से - 'यह क्यों', 'यह क्या', 'यह कैसे' - पूँछते ही रहते हैं। बार - बार पूँछने वाले ही पूँछ वाले तारे हैं।

कर्म के पहले अधिकार का अनुभव करते हैं कि सफलता जन्म - सिद्ध अधिकार है, इसलिए 'निश्चय' और 'नशे' से कर्म करने के कारण कर्म की सफलता सहज अनुभव करते हैं। इसको कहा जाता है - सफलता के सितारे।

प्रश्न 3 :- है सभी सितारे लेकिन सेवा में वा स्व - प्राप्ति में अलग - अलग फल की प्राप्ति अनुभव होने का कारण क्या है ?

उत्तर 3 :- है सभी सितारे लेकिन विशेषता भिन्न - भिन्न होने के कारण सेवा में वा स्व - प्राप्ति में अलग - अलग फल की प्राप्ति अनुभव करने वाले हैं।

.. ① कोई सदा ही सहज सितारे हैं, इसलिए सहज प्राप्ति का फल अनुभव करने वाले हैं।

.. ② कोई मेहनत करने वाले सितारे हैं, चाहे थोड़ी मेहनत हो, चाहे ज्यादा हो लेकिन बहुत करके मेहनत के अनुभव बाद फल की प्राप्ति का अनुभव करते हैं।

प्रश्न 4 :- निश्चित सेवा अर्थात् क्या और निश्चित सेवा करने से कौन सा वरदान मिलता है ?

उत्तर 4 :- 'सदा निश्चिन्त बन सेवा करने का बल आगे बढ़ाता रहता है'। इसने किया या हमने किया - इस संकल्प से निश्चिन्त रहने से निश्चित सेवा होती है और उसका बल सदा आगे बढ़ाता है। तो निश्चित सेवाधारी हो ना? गिनती करने वाली सेवा नहीं। इसको कहते हैं - निश्चित सेवा।

तो जो निश्चित हो सेवा करते हैं, उनको निश्चित ही आगे बढ़ने में सहज अनुभूति होती है। यही विशेषता वरदान रूप में आगे बढ़ाती रहेगी।

प्रश्न 5 :- कर्मणा सेवा की विशेषता क्या है ?

उत्तर 5 :- सेवा भी अनेक आत्माओं को बाप के स्नेही बनाने का साधन बनी हुई है।

.. ① देखने में भल कर्मणा सेवा है लेकिन कर्मणा सेवा मुख की सेवा से भी ज्यादा फल दे रही है।

.. ② कर्मणा द्वारा किसकी मन्सा को परिवर्तन करने वाली सेवा है, तो उस सेवा का फल 'विशेष खुशी' की प्राप्ति होती है।

.. ③ कर्मणा सेवा भल देखने में स्थूल आती है लेकिन सूक्ष्म वृत्तियों को परिवर्तन करने वाली होती है। तो ऐसी सेवा के हम निमित्त हैं - इसी खुशी से आगे बढ़ते चलो।

.. ④ भाषण करने वाले भाषण करते हैं लेकिन कर्मणा सेवा भी भाषण करने वालों की सेवा से भी ज्यादा है क्योंकि इसको प्रत्यक्षफल अनुभव होता है।

#### FILL IN THE BLANKS:-

(महानता, ब्राह्मण, ड्रामा, अपना, सेवा, साधन, आशीर्वाद, कल्प, भरपूर, बाप, सर्व, अलौकिक, भाग्यवान, सुख, पुण्य)

1 आज ज्ञान - सूर्य, ज्ञान - चन्द्रमा अपने \_\_\_\_\_ तारामण्डल को देख रहे हैं। यह अलौकिक विचित्र तारामण्डल है जिसकी विशेषता सिर्फ \_\_\_\_\_ और \_\_\_\_\_ बच्चे ही जानते हैं।

अलौकिक / बाप / ब्राह्मण

2 सबको \_\_\_\_\_ देने की विशेषता है ना। यह भी \_\_\_\_\_ अनुसार विशेषता मिली हुई है। यह विशेषता सभी की नहीं होती। जो सबको सुख देता है, उसे सबकी \_\_\_\_\_ मिलती है।

सुख / ड्रामा / आशीर्वाद

3 सन्तुष्टता ही \_\_\_\_\_ है। शक्तिशाली आत्मा अर्थात् सन्तुष्टता के खज़ाने से \_\_\_\_\_ आत्मा। इसी स्मृति से सदा आगे बढ़ते चलो। यही खज़ाना \_\_\_\_\_ को भरपूर करने वाला है।

महानता / भरपूर / सर्व

4 बाप ने मुझे \_\_\_\_\_ बनाया क्योंकि मैं ही \_\_\_\_\_ पहले वाली भाग्यवान आत्मा थी, अब भी हूँ और फिर भी बनूँगी - ऐसी \_\_\_\_\_ आत्मा हूँ।

अपना / कल्प / भाग्यवान

5 यह सेवा - नाम \_\_\_\_\_ का है, लेकिन \_\_\_\_\_ का खाता जमा करने का \_\_\_\_\_ है। तो पुण्य के खाते सदा भरपूर हैं और आगे भी भरपूर रहेंगे।

सेवा / पुण्य / साधन

सही गलत वाक्यों को चिन्हित करे:- 【✓】 【✗】

1 :- बाप ने सारे विश्व में से हमें चुनकर अपना बना लिया' - यह खुशी रहती है ना। 【✓】

2 :- शक्तिशाली आत्मा सदा स्वयं भी खुश रहती है और दूसरों को भी खुश करती है। 【×】

शक्तिशाली आत्मा सदा स्वयं भी सन्तुष्ट रहती है और दूसरों को भी संतुष्ट करती है।

3 :- आज सभी से मिलना है। बापदादा आज विशेष मिलने के लिए ही आये हैं। 【✓】

4 :- पुण्य का खाता अनेक जन्म साथ रहेगा, अनेक जन्म मालामाल रहेंगे - इसी नशे में सदा आगे बढ़ते चलो। 【×】

पुण्य का खाता अनेक जन्म साथ रहेगा, अनेक जन्म मालामाल रहेंगे - इसी खुशी में सदा आगे बढ़ते चलो।

5 :- जहाँ एक बाप याद है, वहाँ एकरस स्थिति स्वतः सहज अनुभव होगी। 【✓】